

# شاہ عبدالعزیز محدث دہلوی کی سیاسی تحریک کا

## پس منظر اور ان کے مسائل

حضرت شاہ ولی اللہ محدث دہلوی نے اتری اور خون ریزی کے پرفتن اور پُرا آشوب دور میں اپنی سیاسی تحریک اور تجدیدی مساعی کا آغاز کیا۔ شمال اور جنوب میں مرہٹوں اور سکھوں کا طوفان، دہلی پر نادر شاہ کا حملہ، پانی پت میں احمد شاہ ابدالی کا مرہٹوں کو شکست دینا اور بنگال میں انگریزی فوجوں کا سراج الدولہ کو موت کے گھاٹ اتار کر غیروں کی شہنشاہیت کا پرچم لہرانا، سلطنتِ مغلیہ کے ٹٹماتے ہوئے چراغ کو بجھانے کی سب سے بڑی وجوہ تھیں۔ ان حالات میں مغلیہ سلطنت کا بحال کرنا مشکل ہی نہیں ناممکن امر تھا۔ لہذا اس دوران میں شاہ صاحبِ معاشرے اور ملت کو ضلالت و گمراہی کے گہرے غاریں گرنے سے بچانے کے لئے تصنیف و تالیف میں مصروف رہے۔ حکیم الہند شاہ ولی اللہ نے اس زمانے کی دفتری زبان فارسی میں بیسیوں کتابیں تصنیف کیں اور ان میں اپنی دعوت کے اصول و مسائل کو ایک ہی جگہ قلم بند نہیں کیا بلکہ ان نااہل لوگوں کی دست برد سے بچانے کے لئے انہیں مختلف کتابوں میں پھیلا کر بیان کیا۔

اس وقت تمام دنیا میں عموماً اور ہندوستان میں خصوصاً اسلام پر ضعف اور کمزوری کے آثار بہت حد تک نمایاں تھے۔ اپنے وطن کی تباہی و بربادی اور دوسرے ممالک کے حالات کا جائزہ لینے کے بعد شاہ صاحب اس نتیجے پر پہنچے کہ اس تباہی کی اصل وجہ انقلابی و اجتماعی زندگی کے ہر شعبے پر چھایا ہوا فرسودہ اور بے کار نظامِ ملوکیت اور شہنشاہیت ہے۔ لہذا سب سے پہلا کام "فک کل نظام" یعنی سیاسی اور سماجی زندگی کے ہر شعبے میں ہمہ گیر انقلاب برپا کرنا ہے۔ چنانچہ ان کی سیاسی تحریک کا اصل مقصد مذہب کی روح کو جاگ کر کرنا اور عدل و انصاف کی تفصیلات بیان کرنا تھا۔ وہ اپنی ہمہ گیر تحریک کے تحت مسلمانوں کو غیر مسلموں کے اقتدار اور ان کے بے پناہ مظالم سے نجات دلانا چاہتے تھے۔ انہوں نے اپنی تجدیدی دعوت میں زندگی کی وسعت، پذیرگی اور ہمہ گیری کو نظروں سے اوجھل نہ ہونے دیا۔ جس کے طرز فکر کا دار و مدار عام مسلمانوں پر تھا۔ حکیم الامت شاہ ولی اللہ ہندوستان کی مرکزیت کو بحال رکھنے کے لئے ہندوستان کی ساری قلمرو ایک بادشاہ، ایک قانون کے اور ایک سیاسی نظام کے تحت دیکھنے کے خواہشمند تھے۔ یعنی عدل و انصاف کرنے والی جمہوری حکومت، شاہ صاحب اپنے مجوزہ نظام میں کچھ اختلاف اور کچھ موافقت کے ساتھ اکبر، جہانگیر، شاہجہان اور اورنگ زیب کے زمانے کی

مرکزیت اور سلطنت میں کے اقتدار اعلیٰ کو بحال دیکھنا چاہتے تھے۔ لیکن جاٹوں، سکھوں، مرہٹوں اور لوہان اودھ اور روہیلوں کی بغاوتوں نے اس کی مرکزیت کو تباہ کر دیا تھا۔ لہذا اس لامرکزیت کے سبب کو روکنے کے لئے شاہ صاحب نے ایک نیا دستور حیات پیش کیا اور اس کے ساتھ ساتھ تربیتی مراکز قائم کر کے ایک نئے ہندوستان کا تصور پیش کیا۔ اس تصور کی تکمیل ان کے خلفاء اور بالخصوص ان کے جانشین اکبر شاہ عبدالعزیز نے انجام دی۔

شاہ ولی اللہ نے بارہ برس کے مطالعہ کے بعد اپنے اصلاحی پروگرام کے دو اصول متعین کئے۔ ایک تو قرآن حکیم کی حکمت عملی انسانوں کی عملی زندگی قرآنی تصورات و احکامات کی آئینہ دار ہو۔ اس زمانے کے مسلمانوں کی مذہبی زبان عربی تھی۔ اور عام پڑھے لکھے لوگوں کی زبان فارسی تھی۔ چنانچہ شاہ صاحب نے سب سے پہلے قرآن کا اس زمانے کی دفتری زبان فارسی میں ترجمہ کیا۔ تاکہ کلام الہی کو زیادہ سے زیادہ لوگ سمجھیں۔ اس پر جاہ پست علماء اس قدر برا فرختہ ہوئے کہ تلواریں میانوں سے نکل آئیں اور فتح پوری کی جامع مسجد میں ہتھیاروں سے مسلح ہو کر ان پر قاتلانہ حملہ کیا لیکن وہ اس خوف ناک حالت میں ایک پتلی لکڑی ماتھ میں لئے اللہ اکبر کا نعرہ لگاتے ہوئے اس خوفی جمع کو چیرتے ہوئے نکل گئے۔

شاہ صاحب نے قرآن پاک کے اس فارسی ترجمے کے حواشی پر وہ تمام چیزیں جمع کر دی ہیں جو ان کی دعوت تجدید میں اساس کا حکم رکھتی تھیں۔ سب سے پہلی بات یہ کہ مکہ معظمہ میں ایک مستقل اسلامی حکومت کا قیام عمل میں آچکا تھا۔ گو اس زمانے میں تشدد اور لڑائی کی اجازت نہیں ملی تھی۔ سورہ رعد کے آخری حصہ میں

”اولم یروا ان انا اتی الارض ننقصها من اطرافها و اللہ یمکم معقبکم و ھو سویع الحساب“

کے معنی کی وضاحت فرماتے ہوئے تحریر کرتے ہیں کہ اسلام کی عظیم شان حکومت سرزمین عرب میں روز افزوں ترقی پر تھی۔ اور دارالحرب کا دائرہ آہستہ آہستہ کم ہو رہا تھا۔ دارالحرب کے دائرہ اثر کے کم ہونے سے مراد عرب کے مختلف قبائل مثلاً اسلم، غفار، جہنیہ، مرہبہ اور بعض یمنی قبائل کا علاقہ بگوشش اسلام ہوتا ہے۔ یہ واقعہ ہجرت سے قبل کا ہے۔

الغرض شاہ صاحب کے نزدیک مکہ مکرمہ میں اسلامی حکومت کا قیام عمل میں آچکا تھا۔ یہ حکومت امن و سلامتی کے اصولوں پر عامل تھی۔ شاہ صاحب نے بھی اسی نظام مسیحی کی تقلید کرتے ہوئے اپنی انقلابی تحریک کو جاری رکھا۔ انہوں نے تصوف کے خاص طریقہ کی بیعت کو اپنے سیاسی نظام کی اساس بنایا۔ لہذا اپنی تحریک کو کامیاب بنانے کے لئے امن و سلامتی کی راہ اختیار کی اور ان ہی اصولوں پر اپنی جماعت تیار کی۔ شاہ صاحب طوائف الملوکی کے اس دور میں اگر چاہتے تو ہمدردی نوع انسانی کی خاطر دیگر جنگ جو سرداروں کی تلوار ہاتھ میں لئے کہ فوجی بھرتی کر کے کسی علاقے پر قابض ہو جاتے، لیکن وہ تشدد کے قائل نہ تھے اس لئے کہ اس سے جماعت کا نصب العین ”ہمہ گیر انقلاب“ پایہ تکمیل کو پہنچتا، بلکہ وہ ایسی فوجی قوت سے جس کی ترتیب جہاد کے اصول پر ہوئی ہو۔ انقلاب کے

حامی تھے اس لئے انہوں نے اپنی زندگی میں ہی اصلاحی نظریات کے مطابق تربیتی مراکز قائم کئے تاکہ اس میں ایسے سرفروش مجاہد تربیت حاصل کریں جو اپنی ذات اور ذاتی مفادات کو ختم کر کے اعلیٰ مقاصد کی تکمیل کو اپنی زندگی کا مقصد بنائیں اور آپ اپنے اس مقصدِ عظیم میں کامیاب رہے۔ ان کے بعد ان کے جانشینِ اعظم شاہ عبدالعزیز مرحوم دہلوی نے حکومت چلانے کے لئے آدمی تیار کئے۔

قرآن پاک کی حکمتِ عملی کے بعد شاہ صاحب کے اصلاحی پروگرام کا دوسرا اصول اقتصادیات میں توازن اور مساوات کی اہمیت واضح کرنا تھا۔ اس سلسلے میں انہوں نے اقتصادیات و معاشیات کے مسائل پر اپنی شاہکار کتاب حجۃ اللہ البالغہ اور بدو و بارزغہ میں "ارتفاقات" کے عنوان سے جو اصول پیش کئے ہیں اگر کوئی مسلم حکومت انہیں اپنا دستور اساسی بنالے تو اس کی مملکت یقیناً اقتصادی بے چینی اور طبعاتی کش مکش سے بڑی حد تک محفوظ رہ سکتی ہے۔ ان ہی ابواب ارتفاقات میں مالیات حکومت نظام عدل، فوج پولیس حتیٰ کہ بلدیات وغیرہ کی تنظیم کا نقشہ بھی پیش کر دیا ہے۔ مثلاً حجۃ اللہ البالغہ میں ارشاد فرماتے ہیں۔

"اگر کسی قوم میں تمدن کی مسلسل ترقی جاری رہے تو اس کی صنعت و حرفت انتہائی کمال پر پہنچ جاتی ہے اس کے بعد اگر حکمران جماعت آرام و آسائش اور زینت و تفاخر کی زندگی کو شعار بنالے تو اس کا بوجھ قوم کے کاریگر طبقات پر پڑ جاتا ہے۔ انسانیت کے اجتماعی اخلاق اس وقت برباد ہو جاتے ہیں جیسا کہ کسی جبر سے ان کو اقتصادی تنگی پر مجبور کیا جائے۔ اس وقت وہ گدھوں اور سیلوں کی طرح کام کریں گے۔ انسانیت پر ایسی مصیبت نازل ہو تو خداوند تعالیٰ انسانیت کو اس سے نجات دلانے کے لئے کوئی راستہ ضرور سمجھاتا ہے۔ یعنی ضروری ہے کہ قدرت الہیہ انقلاب کے سامان پیدا کر کے قوم کے سر سے ناجائز بوجھ اتار دے۔ چنانچہ قبصر و کسریٰ کی حکومت نے یہی وتیرہ (آرام و آسائش و رفاهیت بالغہ) اختیار کر رکھا تھا۔ اس مرض کے ازالے کے لئے امپین (روبو) میں رسول کو پیدا کیا گیا۔ فرعون کی ہلاکت اور قبصر و کسریٰ کی تباہی اس اصول پر لازم نبوت سے شمار ہوتی ہے۔ شاہ صاحب کے اس قول سے اس بات کی وضاحت ہوتی ہے کہ انسانوں کی اجتماعی زندگی کے لئے اقتصادی نظام کی اشد ضرورت ہے۔ اقتصادی نظام کے درست اور متوازن ہونے کے نتیجے میں انسانی اجتماع کے اخلاق اعلیٰ بنیادوں پر تعمیر ہوں گے۔ اخلاق کی یہ تعمیر و تکمیل موت کے بعد سے جنت کا مستحق قرار دے گی۔ اور انسانی اجتماع کو اس ارتقائی منزل پر چلانا انبیاء اور ان کے تابعین یعنی صدیقی اور حکیم کا کام ہے جن کے ذریعے انسانیت کے مجموعی مسائل حل ہو جاتے ہیں۔ شاہ صاحب کے نزدیک اقتصادی توازن کے یہی معنی ہیں۔ حضرت شاہ ولی اللہ کے نظریے کے مطابق اقتصادی عدم توازن نے مذہب کے سر فلک قلعوں کو مسمار کیا۔ لہذا سوسائٹی کی اقتصادی اصلاح

مذہبی و اخلاقی عظمت اور روحانی کمالات کا سب سے پہلا زینہ ہے۔ روحانیت اور فلسفہ اخلاق کے بہترین ماہر شاہ ولی اللہ سوسائٹی کی اقتصادی اصلاح کو انبیاء علیہم السلام کا اہم جز قرار دیتے ہیں۔

شاہ صاحب اپنے اس لائحہ عمل کو ایک مدلل شکل میں اپنی قوم کے ارباب فکر کے سامنے پیش کرنا چاہتے تھے اور اس منصب کے لئے حدیث و فقہ میں مجتہدانہ کمال کے حصول کی خاطر ہرگز شرفین تشریف لے گئے۔ دو سال کے قلیل عرصے میں قیام کے دوران میں اعلیٰ علمی کتابوں اور حلیل القدر اساتذہ سے استفادہ کیا۔ شاہ صاحب نے جمعے کی رات ۲۱ ذیقعدہ ۱۱۲۲ھ / ۳۱ / ۱۱ میں مکہ معظمہ میں یہ الہامی خواب دیکھا کہ: "ملک الکفار مسلمانوں کے شہروں پر قابض ہو گیا ہے، اس خواب کا منشا یہ ان کو بعد میں یوں کروایا گیا کہ لال قلعے پر مڑھوں نے قبضہ کر لیا ہے۔ پھر انہوں نے خواب میں یہ بھی دیکھا تھا کہ "میں قائم الزماں ہوں" یعنی اللہ تعالیٰ کے ارادے کو عملی جامہ پہنانے کیلئے ایک ذریعہ بنا دیا گیا ہوں۔ تیس سال بعد ۱۱۶۴ھ میں معرکہ پانی پت میں اس خواب کی تعبیر عمل میں آئی۔ شاہ ولی اللہ کے خاص عقیدتمند نواب نجیب الدولہ اور ان کے رفقاء نے ان کے مشورے سے احمد شاہ ابدالی کو ہندوستان آنے کی دعوت دی تھی۔ چنانچہ پانی پت میں احمد شاہ ابدالی کی کامیابی نے دہلی کے سیاسی کورمہٹوں کے بڑھتے ہوئے خطرات سے محفوظ کر دیا۔

شاہ ولی اللہ نے قرآن پاک اور احادیث شریفہ پر مبنی اخلاقی اور روحانی اصول کے تابع انقلابی تحریک کا آغاز کیا۔ اس سلسلے میں حکیم الہند نے اپنا ایک نصب العین متعین کیا اور اپنے پروگرام کو عملی جامہ پہنانے کے لئے ایک مرکزی جمعیت بنائی۔ اس جمعیت کے نمایاں ارکان میں مولانا عاشق پھلتی، مولانا نور اللہ بڈھانوی، مولانا محمد امین کشمیری، حضرت شاہ عبدالعزیز اور مولانا مخدوم لکھنوی تھے۔ اس جماعت کی علمی و عملی تربیت کے مراکز مختلف مقامات پر قائم تھے۔ سب سے پہلا اور بڑا مرکز دہلی تھا۔ جو پہلے راست شاہ صاحب کی نظروں کے سامنے تھا۔ دوسرا رائے بریلی کا مشہور اور تاریخی مرکز "دائرہ شاہ علم اللہ" کے نام سے موسوم تھا۔ یہ علمی و عملی مرکز اس علاقے میں تقریباً نصف صدی پہلے سے تعلیم و تربیت کا سرچشمہ بنا ہوا تھا۔ سلطان ٹیپو کی روحانی وابستگی بھی اسی مرکز سے تھی۔ اس مرکز میں کام کرنے والے سبھی لحاظ سے تو شاہ علم اللہ سے وابستہ تھے لیکن علمی و عملی لحاظ سے شاہ ولی اللہ کے تربیت یافتہ اور ان سے مستفید تھے۔ اس تربیت گاہ کے علماء و فضلاء میں سے شاہ محمد واضح، شاہ ابوسعید، سید محمد معین اور حضرت سید محمد لقمان تھے جنہوں نے شاہ ولی اللہ سے استفادہ کیا تھا۔ ان دو مراکز کے علاوہ تیسرا مرکز نجیب آباد تھا۔ چوتھا مدرسہ ملا محمد معین ٹھٹھہ سندھ اور پانچواں اودھ کے دارالحکومت لکھنوی میں تھا۔ جس میں شاہ ولی اللہ کے شاگرد مولانا مخدوم لکھنوی تقریباً نصف صدی تک مسلمانان ہند کو مستفیض کرتے رہے۔

شاہ صاحب نے ملوکیت اور اجارہ داری کے بدنامہ داغ کو دامن اسلام سے دھونے کے لئے انقلاب کا چراغ

روشن کیا۔ اگرچہ اس مقصد کے لئے مجاہدین اسلام کو تربیت دینے کے لئے مختلف مقامات پر تربیتی حلقے قائم کئے۔ لیکن شاہ صاحب کا انقلابی فکر اعلیٰ درجے کی انشا پر داری اور سحر آفرین قوت تحریر کے باوجود نشر و اشاعت سے خالی تھا۔ انشا پر داری کی یہ طاقت صرف ان کی کتابوں تک محدود ہو کر رہ گئی۔ جس کی نشر و اشاعت تقریباً ڈیڑھ سو سال بعد ہو سکی۔ اور ان کے دور میں نشر و اشاعت کا ذریعہ تقریریں اور تعلیم و تربیت کے مندرجہ بالا حلقے تھے۔ طوائف الملوکی اور دن رات کے قیامت خیز ہنگاموں کے باعث شاہ صاحب کو اپنے انقلابی منشور کو یک جا مدون و مرتب کرنے کا موقع نہ ملا۔ ان تمام حالات کے باوجود شاہ صاحب کی یہ جماعت طاقت و رسورت میں ظاہر ہوئی۔ اٹھارھویں اور انیسویں صدی میں اس تحریک کے تین امام۔ امام شاہ ولی اللہ، امام شاہ عبدالعزیز، امام محمد اسحاق اور ایک امیر سید احمد شہید مقرر ہوئے۔ اس کے بعد شاہ ولی اللہ کی وفات (۱۷۶۲ء) سے شاہ عبدالعزیز کی امامت کا آغاز ہو جاتا ہے۔

شاہ عبدالعزیز کے عہد میں | شاہ ولی اللہ کی وفات (۱۷۶۲ء/۱۱۷۲ھ) کے بعد ان کے بڑے فرزند تربیت و تحریک جہاد شاہ عبدالعزیز کو باپ کا جانشین تسلیم کیا گیا۔ شاہ ولی اللہ کے عہد میں ہندوستان کی سسکتی ہوئی مغلیہ سلطنت آخری سانس لے رہی تھی۔ لیکن شاہ عبدالعزیز کے عہد میں بالکل دم توڑ گئی۔ شاہ ولی اللہ کے عہد میں انگریز ہنگام اور مدراس پر قابض ہو چکے تھے۔ بادشاہ نے ایک معاہدے کے تحت تمام قلمرو کی نظامت ایسٹ انڈیا کمپنی کے سپرد کر دی اور عملاً یہ قرار پایا کہ خلق خدا کی، ملک بادشاہ سلطنت کا اور حکم انگریز بہادر کا۔

شاہ عالم ثانی کے بعد لہرنانی کے عہد میں ایک طرف تو وہلی اور کلکتے تک کے علاقوں میں انگریزوں کا تسلط ہو گیا اور دوسری طرف دکن میں مرہٹے اور پنجاب میں سکھ زوروں پر تھے۔ اس سیاسی انتشار کے ساتھ مذہبی اور اخلاقی لحاظ سے ہندوستان کفرستان بن چکا تھا۔ رسوم شرک و بدعت بعض علماء کے گھروں میں بھی کھلم کھلا ادا کی جاتی تھی۔ بیواؤں کا نکاح ثانی حرام اور خلاف شرع سمجھا جاتا تھا۔ فعل غنا و مزامیر و اخلاط امارہ، عبادت اور تزکیہ نفس میں ہٹا رکھے جاتے تھے۔ قرآن پاک زیادہ تر مرہٹوں کی جھاڑ پھونک کے لئے استعمال کیا جاتا تھا۔

مسلمانوں میں ہمدردی، اخوت اسلامی، میل جول پیار و محبت منفق و مہو گیا تھا۔ بعض علاقوں میں بلند آواز سے آواز کہنا اور گانے گائیکی پر قدغن لگا دی گئی تھی۔ ایسا بھی تھا کہ گائے کے ذبح کرنے والے کو پھانسی کی سزا ہوئی تھی۔ اگر یہی حالات محفوظ رہتے تو اس ملک میں اسلام کا نام لینے والا کوئی باقی نہ رہتا۔

شاہ عبدالعزیز نے مندرجہ بالا برائیوں سے معاشرے کو پاک کرنے کے لئے پہلا جلسوں اور عام اجتماعات میں تقریروں کے ساتھ ساتھ قوم کی علمی، اخلاقی، روحانی اور جسمانی تربیت کی۔ اور اپنے والد بزرگوار کے مقصد اعلیٰ کی تعمیر کے لئے اپنے کام کو نہایت حکمت عملی اور خوش تدبیری سے پایہ تکمیل تک پہنچایا۔

شاہ ولی اللہ نے مسلمانان ہند کے لئے ہندوستان کے تصور کے لئے جس فکری انقلاب کا آغاز کیا، شاہ عبدالعزیز نے اس تصور کو عام مسلمانوں کے لئے عام فہم بنایا۔ حکیم الامت شاہ ولی اللہ نے اپنے علوم و افکار کا تعارف اگرتہلی کے اعلیٰ طبقے سے کروایا تھا تو شاہ عبدالعزیز نے قوم کے متوسط طبقے کو بیدار کر کے انہیں شاہ ولی اللہ کی زبان اور ان کے طور طریقوں پر عمل پیرا ہونے کی تلقین کی۔ شاہ صاحب خود وہلی میں شاہ ولی اللہ کے تربیتی مرکز کے تربیت یافتہ تھے۔ پھر اسی مدرسے سے شاہ محمد اسحاق اور حضرت سید احمد شہید کے علاوہ بیٹھا لوگ تربیت پا کر اطران میں پھیل گئے۔ شاہ ولی اللہ کے زمانے میں اور وہ کے مدرسہ لکھنؤ کی سرپرستی کے فرائض مولانا مخدوم لکھنوی سرانجام دیتے رہے لیکن شاہ عبدالعزیز کے زمانے میں آپ کے شاگرد رشید مرزا حسن علی صغیر حضرت اور مولانا حسین احمد علیج آبادی جیسے علماء و فضلاء نے شاہ عبدالعزیز کے حلقہ درس سے فیض یاب ہو کر لکھنؤ میں عرصے تک دین اسلام کی اس شمع کو جلانے رکھا۔ شاہ عبدالعزیز کی تعلیم و تربیت اور نشرو اشاعت کے باعث ہندوستان کے تمام حلقوں کا تعلق براہ راست آپ کے علمی مرکز سے قائم ہو گیا تھا۔ اور اہل علم کے علاوہ مسلمانان ہند کی وسیع تعداد اس سے متاثر تھی۔

علمی تربیت گاہوں کے علاوہ شاہ صاحب نے خود غرضی، نفس پرستی اور اقتدار پسندی سے پاک کرنے کے لئے اور صبر اور ضبط، جفاکشی اور محبت و شفقت کے جذبات پیدا کرنے کے لئے مسلمانان ہند کو ایک جھنڈے تلے جمع کیا۔ تاکہ وہ مرہٹوں، سکھوں اور انگریزوں کا مقابلہ کر سکیں۔ اس سلسلے میں شاہ صاحب جانتے تھے کہ افغانوں میں جنگی طاقت، حربی قوت اور مردانگی و شجاعت کے جوہر موجود ہیں۔ اس لئے آپ نے اسلامی حکومت کے لئے مضبوط فوج فراہم کرنے کی خاطر مسلمانوں میں سے لائق فائق اور قابل و اہل لوگوں کی مدد سے کابل قندھار کے نواح میں امارت قائم کرنے کا ارادہ کیا۔ اس تحریک کے سلسلے میں شاہ صاحب نے پہلے اسلامی عقائد و اخلاق کے متعلق غلط فہمیوں کی اصلاح کی اس طرح ایک طرف تو لوگ غلط افراد کو چھوڑ کر آپ کے گرد جمع ہو جائے۔ اور دوسری طرف مخالف گروہ کے لوگ آپ کی تحریک کی ترقی میں حائل نہ ہوتے۔ اس پروگرام کے ساتھ ساتھ شاہ صاحب نے ایک انقلابی دعوت عام کا ایک مرکز قائم کیا۔ جس کے ارکان شاہ محمد اسماعیل شہید سید احمد شہید اور مولانا عبدالحی تھے۔

شاہ محمد اسحاق کو اس نئی جماعت کا امیر اور سید احمد کو امیر دعوات اور امیر الجہاد مقرر کیا۔ اس مقصد کے لئے وہلی کی فضا سازگار نظر نہیں آتی تھی۔ اس لئے اس جماعت نے افغانی علاقے میں جانے کا ارادہ کیا۔ کیونکہ افغانوں میں سید کی امارت کو بہت جلد مانا جاتا ہے۔ اس دوران میں سید احمد شہید امیر جماعت، مولانا محمد اسماعیل شہید اور مولانا عبدالحی ان کے وزیر مقرر ہوئے۔ جنہوں نے مالی اغراض سے بالاتر ہو کر مخلوق خدا کی خدمت اور ان کے لئے ہر قسم کی قربانی کو ضروری قرار دیا۔ ان تربیت گاہوں اور انقلابی تحریک کے علاوہ شاہ صاحب



اپنے مقررہ پروگرام کے مطابق ہفتے میں دو دفعہ عام اجتماع سے خطاب کرتے تھے۔ تاکہ آپ کی اس تربیت فکری کے ذریعے عوام میں مستقل بیداری پیدا ہو۔ شاہ صاحب نے دعوت و عمل کے باوجود بھی جب حالات کا رخ بدلتے نہ دیکھا تو ہندوستان کے وہ علاقے جو غیر مسلم طاقت کے قبضے میں تھے، انہیں دارالحرب قرار دے دیا اس میں وہ تمام علاقے بھی شامل تھے جن پر دہلی کے بادشاہ کا براٹھے نام عمل و دخل تھا۔ شاہ صاحب کے نزدیک سلطان دہلی کی برائے نام حکومت ملک کو دارالسلام نہیں بنا سکتی تھی۔ چنانچہ انہوں نے کہا کہ مسلمانوں کا فرض ہے کہ اپنے مذہبی فریضے کو انجام دینے کی خاطر دشمن سے مقابلہ کر کے اپنی نئی اسلامی حکومت بنائیں اور ایسی حالت میں دشمنوں کے غلبے کو ختم کرنے کے لئے مسلمان قوم کے ہر فرد پر واجب ہے کہ وہ پوری طاقت اور قوت سے غیر اسلامی رجحانات کا مقابلہ کریں۔

انیسویں صدی کے آغاز میں ہندوستان میں انگریز ریڈیٹنٹ اچکا تھا۔ ہندوستانی حکمرانوں اور انگریزوں کی قوت آزمائی کے اس آخری نازک ترین دور میں شاہ صاحب کے جانشین اعظم نے اپنے فتوے کو عملی شکل دینے کے لئے حضرت سید احمد کے ساتھ اپنے خاص مریدوں کو جسونت راؤ ہلکر کے دوست تواب امیر علی خان کی فوج میں بھرتی کروایا۔

وعظ و خطابت سے مسلمانوں کو بیدار کرنے کے ساتھ ساتھ شاہ صاحب نے امام ولی اللہ کے علوم و حکمت کو تمام علما تک پہنچانے کے لئے تصانیف کا سلسلہ شروع کیا۔ آپ نے شاہ صاحب کی تفسیر قرآن "فتح الرحمن" کے موزوں نکات کی وضاحت کے لئے تفسیر "فتح العزیز" لکھی۔ مثلاً شاہ ولی اللہ کی تفسیر قرآن میں حروف منقطعات کا سمجھنا بہت مشکل تھا، "فتح العزیز" میں آپ نے ان غوامض کو سہل بنایا۔

شاہ ولی اللہ قرآن و حدیث کی تعلیمات کی طرف توجہ دلانے کے لئے اس کے معارف اور اصولوں سے راہ نمائی حاصل کرنے کا حکم دیتے ہیں۔ اس سلسلے میں شاہ عبدالعزیز نے شاہ ولی اللہ کی کتاب "المصفی" اور "المسوی" کی طرف اپنے زمانے کے علما کو راغب کیا۔

شاہ ولی اللہ نے "حجۃ اللہ البالغہ" میں قیصر و کسری کی مذمت کرتے ہوئے معیشت اور معاشرت میں رسول پاک صلی اللہ علیہ وسلم اور آپ کے صحابہ کے اخلاق و اوصاف کو اپنانے کی طرف توجہ مبذول کروائی ہے چنانچہ شاہ عبدالعزیز نے اپنے والد بزرگوار کی وصیت پر عمل کرتے ہوئے اس عہد کی سرمایہ داری اور ملکیت کو بے نقاب کیا جس کا اہل ہند کے لئے سمجھنا مشکل نہ رہا۔ لہذا سوسائٹی کی وضع کردہ رسموں کو جڑ سے اکھاڑنے کے لئے شاہ صاحب کے تربیت یافتہ نوجوانوں کے ایک گروہ نے اس کام کو بخوبی خوش اسلوبی سے سرانجام دینے کا عہد کیا۔ اس مرکزی جمعیت کے سرکردہ بزرگ آپ کے تینوں بھائیوں کے علاوہ

مولانا محمد اسماعیل شہید۔ مولانا شاہ محمد اسحق۔ مولانا عبدالحی اور مولانا محمد یعقوب دہلوی تھے جس میں بغاوتوں کا حزب سید احمد شہید کو بھی ضم کر دیا گیا۔


شاہ عبدالعزیز کی علمی و عملی تربیت اور وعظ و خطابت کے باعث شاہ ولی اللہ کا فکری انقلاب خصوصاً پورے مسلمانوں کا جذبہ بن چکا تھا اور ہزاروں تہرتیت یافتہ نوجوان اس کے لئے اپنی زندگیاں وقف کر چکے تھے۔ آپ کی تعلیم کا اثر ہندوستان سے نکل کر حجاز کے ذریعے استنبول تک پہنچا۔ استنبول کے علماء کی طرف سے آپ کو آستانہ شریف لانے کی دعوت دی گئی۔ اور کہا گیا کہ وہاں کی تمام علمی جماعتیں آپ کی سیادت میں کام کریں گی لیکن چونکہ شاہ عبدالعزیز نے اپنے والد بزرگ وار کے انقلاب کے تصور کو پاپیہ تکمیل تک پہنچانے کا عزم کر رکھا تھا اس لئے ہندوستان سے باہر جانا پسند نہ کیا۔

الغرض شاہ عبدالعزیز اور ان کی جمعیت کے ارکان کی تعلیمی، تبلیغی، فکری اور عملی جدوجہد سے جب عام لوگ شاہ ولی اللہ کے فکری تصور سے آگاہ ہو گئے تو شاہ عبدالعزیز کو انقلابی تحریک کے دوسرے حصے کی تکمیل کے لئے ایک سوزوں نوجوان کی ضرورت پیش آئی۔ یہ نوجوان سید احمد شہید تھے۔ شاہ عبدالعزیز نے ان میں کشفی کمالات اور سپاہ گری کی صفات دیکھ کر انہیں مرکزی جمعیت کا امیر الجہاد مقرر کر دیا مایوسی کے اس تاریک دور میں بوڑھے امیر شاہ عبدالعزیز نے اپنے بڑھاپے اور بیماریوں کے باوجود اپنے عہد کے آخری حصے میں ہندوستان کی اسلامی ریاست میں سخت ابتری دیکھ کر اپنی جماعت کے عسکری و تنظیمی دو الگ الگ شعبے بنا دیئے۔ عسکری امور کے لئے سید احمد شہید امیر اور مولانا عبدالحی اور مولانا محمد اسماعیل شہید مشیر مقرر کیے۔ چنانچہ تمام جماعت کے لیے یہ حکم تھا کہ ہر معاملے میں تینوں اصحاب کے فیصلے کو امام عبدالعزیز کا فیصلہ سمجھا جائے۔ تنظیمی امور کے لئے آپ نے مولانا محمد اسحق کو ہر معاملے میں اپنے ساتھ شریک رکھا۔ یہاں تک کہ آپ کو مدرسہ عزیز میں اپنا قائم مقام مقرر کر دیا اور ان کے حکم کو اپنا ہی حکم قرار دیا ان تمام تہیدی مراحل کے بعد سید احمد شہید ۱۲۳۱ھ میں پہلی بار یہ بوڑھے ارکان کے ساتھ حج بہتہ اللہ کے لئے تشریف لے گئے۔ ۱۲۳۲ھ میں یہ بوڑھے شاہ عبدالعزیز کے حکم پر جہاد کی ہدایت کی غرض سے دورے پر روانہ ہوا۔ پھر انہیں اپنی تنظیم کو مضبوط بنانے کے لئے پورے قافلے سمیت حج پر جانے کا حکم ملا۔ امیر الجہاد کی یہ دعوت و تبلیغ حزب ولی اللہ کی سیاسی پارٹی کی تشکیل و تنظیم کی ابتدا تھی۔

۱۲۳۹ھ میں اس قافلے کی واپسی پر شاہ عبدالعزیز فوت ہو چکے تھے۔ اور اس عسکری جماعت نے جہاد کا اعلان کر دیا تھا۔ چنانچہ یہ جماعت سید احمد شہید کی قیادت میں کفار سے نبرد آزما ہوئی۔ اور وہ کام کیا جس کی اس ملک میں اس وقت شدید ضرورت تھی۔



# محفوظ قابل اعتماد مستعد بندر گاہ بندر گاہ کراچی جہازوں کی جنت



بندر گاہ کی خدمات کے جدید انداز کے ساتھ  
عالمی تجارت کے لئے پُرکشش  
پاکستانی معیشت کی تعمیر کے لئے کوشاں  
ہماری کامیابیوں کی بنیاد

- انجنیئرنگ میں کمال فن
- مستعد خدمات
- جدید ٹیکنالوجی
- باکفایت اخراجات
- مسلسل محنت

## ۲۱ ویں صدی کی جانب رواں بمع

جدید مربوط کنٹینر ٹرمینلز  
نئے میربین پروڈکٹس ٹرمینلز  
بندر گاہ کراچی ترقی کی جانب رواں

**Safety MILK**  
THE MILK THAT  
ADDS TASTE TO  
WHATEVER  
WHEREVER  
WHENEVER  
YOU TAKE  
YOUR SAFETY  
IS OUR **Safety MILK**

